

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 107 * Date: 06.02.2025, Thursday * Page :04 * Rs. 1.00/- * Annual Rs. 351/-

મહાકુંભ પહોંચ્યા વડાપ્રધાન મોદી, પવિત્ર સંગમમાં કર્યું સ્નાન, યોગી પણ સાથે હાજર



વડાપ્રધાન નરેન્દ્ર મહાકુંભની મુલાકાત લીધી. સ્થાન ખાતે સ્નાન કર્યા બાદ મોદીએ આજે પ્રયાગરાજમાં જ્યાં તેમણે પવિત્ર સંગમ આસ્થાની ડૂબકી લગાવી

હતી. તેમની સાથે આ સમયે મુખ્યમંત્રી યોગી આદિત્યનાથ પણ હાજર હતા. પીએમ મોદીના પ્રયાગરાજ પ્રવાસને લઈને સુરક્ષાની કડક વ્યવસ્થા કરવામાં આવી છે. માહિતી અનુસાર પીએમ મોદીની સાથે બંને નાયબ મુખ્યમંત્રી કેશવ પ્રસાદ મોર્ય અને બ્રજેશ પાઠક સહિત પ્રદેશ સરકારના ઘણા વરિષ્ઠ મંત્રી પણ હાજર છે. વડાપ્રધાન મોદીએ પ્રયાગરાજના ત્રિવેણી સંગમ ખાતે પવિત્ર ડૂબકી લગાવી હતી. આ અવસરે પીએમ મોદીએ ભગવાન રંગના

વસ્ત્રો પહેર્યા હતા. તેમના ગળા અને હાથમાં રુદ્રાક્ષની માળા હતી. તેમણે મંત્રોચ્ચાર સાથે સંગમમાં ડૂબકી લગાવી હતી. ૧૩ જાન્યુઆરીથી

શરૂ થયેલા મહાકુંભમાં અત્યાર સુધી ૧૪ કરોડથી વધુ શ્રદ્ધાળુ પવિત્ર ડૂબકી લગાવી ચૂક્યા છે. જેમાં કેન્દ્રીય ગૃહ મંત્રી અમિત શાહ, રક્ષા મંત્રી

રાજનાથ સિંહ, કેન્દ્રીય મંત્રી કિરેન રિજિજુ, યુપીના પૂર્વ સીએમ અખિલેશ યાદવ અને ઉત્તર પ્રદેશના મુખ્યમંત્રી યોગી

આદિત્યનાથ સહિત તમામ મોટા નામ પણ સામેલ છે. આ સિવાય ઘણા દેશોના પ્રતિનિધિ પણ મહાકુંભમાં ડૂબકી લગાવી ચૂક્યા છે.

જયપુરમાં મોટી દુર્ઘટના, સ્કૂલ બસ પલટતાં વિદ્યાર્થીનીનું મોત, અનેક ઈજાગ્રસ્ત, ગુસ્સામાં લોકોના દેખાવ

રાજસ્થાનના જયપુરમાં આજે સવારે મોટી દુર્ઘટના ઘટી હતી. અહીં વીર હનુમાનજી પુલ પાસે એક પ્રાઈવેટ સ્કૂલ બસ બેકાબૂ થઈ જતા પલટી ગઈ હતી. આ દુઃખદ અકસ્માતમાં બસ નીચે કચડાઈ જવાથી એક વિદ્યાર્થીનીનું મોત નીપજ્યું છે,

જયારે બસમાં સવાર ઘણા વિદ્યાર્થીઓ ઈજાગ્રસ્ત થયા છે. બસમાં કુલ ૪૦ બાળકો સવાર હતા, જેમાંથી કેટલાકને ગંભીર ઈજાઓ થઈ છે. આ અકસ્માત બાદ રોષે ભરાયેલા સ્થાનિક લોકોએ રસ્તા પર જ વિરોધ પ્રદર્શન શરૂ કરી દીધું હતું. પ્રાપ્ત માહિતી પ્રમાણે આ અકસ્માત જયપુરના ચૌમૂમાં વીર હનુમાન માર્ગ પુલ પર સર્જ્યો હતો. અહીં સ્કૂલ બસ બેકાબૂ થઈને ખીણમાં ખાબકી ગઈ હતી. આ દરમિયાન એક વિદ્યાર્થીનીનું બસ નીચે કચડાઈ જવાથી મોત નીપજ્યું છે. આ અકસ્માતમાં ઘણા બાળકો ઈજાગ્રસ્ત થયા છે. આ બસ ચૌમૂની એક પ્રાઈવેટ સ્કૂલની હતી, જેમાં લગભગ ૪૦



બાળકો સવાર હતા. અકસ્માતની જાણ થતાં જ નજીકના લોકો ઘટના સ્થળ પર દોડી આવ્યા હતા અને બચાવ કાર્ય શરૂ કર્યું હતું. સ્થાનિક લોકોએ બાળકોને બહાર કાઢીને હોસ્પિટલ લઈ ગયા હતા. લોકોનું કહેવું છે કે, સ્કૂલ બસ તરફ જવા માટે પુલ પરથી યુ-ટર્ન લઈ રહી હતી ત્યારે તે વધુ ગતિને કારણે સંતુલન ગુમાવી બેકી અને ખીણમાં ખાબકી ગઈ. ઘટના બાદ અફરાતફરીનો માહોલ સર્જ્યો હતો. અકસ્માત બાદ લોકોએ બસના કાચ તોડી નાખીને બાળકોને બહાર કાઢ્યા હતા અને હોસ્પિટલ લઈ ગયા હતા.

મહારાષ્ટ્રના ચંદ્રપુરમાં બર્ડ ફ્લૂનો રાફડો ફાટ્યો, ૧૦ કિલોમીટરનો એરિયા એલર્ટ ઝોન જાહેર

મહારાષ્ટ્રના ચંદ્રપુરમાં બર્ડ ફ્લૂનો રાફડો ફાટ્યો છે. રાજ્યમાં બર્ડ ફ્લૂની એન્ટ્રી બાદ વહીવટીતંત્ર સતર્ક થઈ ગયું છે. અહીં માંગલી ગામ અને તેની આસપાસના ૧૦ કિલોમીટરના એરિયાને ‘એલર્ટ ઝોન’ જાહેર કરવામાં આવ્યો છે. સંક્રમણ ફેલાતું અટકાવવા માટે કલેક્ટર અને જિલ્લા આપત્તિ વ્યવસ્થાપન સત્તામંડળે આ સંદર્ભમાં આદેશ જારી કર્યો છે.

પ્રાપ્ત માહિતી પ્રમાણે ૨૫ જાન્યુઆરીના રોજ બ્રહ્મપુરી તાલુકાના માંગલી ગામમાં એક પોલ્ટી ફાર્મમાં પક્ષીઓ મૃત્યુ પામ્યા હતા. આ બાબતની જાણ

થતાં પશુપાલન વિભાગની ટીમ ઘટનાસ્થળે પહોંચી અને સેમ્પલ લઈ તેને પૂણે અને ભોપાલ પરીક્ષણ માટે મોકલ્યા હતા. ત્યારબાદ જયારે લેબમાંથી રિપોર્ટ આવ્યો ત્યારે તેમાં બર્ડ ફ્લૂ (એવિયન ઇન્ફલ્યુએન્ઝા ઊંઠપદ્મ) ની પુષ્ટિ થઈ.

હવે રિપોર્ટ મળ્યા બાદ વહીવટીતંત્ર સતર્ક થઈ ગયું. ચંદ્રપુરના કલેક્ટર અને ડીડીએમએના અધ્યક્ષે માંગલી ગામ અને તેની આસપાસના ૧૦ કિલોમીટરનો એરિયાને ‘એલર્ટ ઝોન’ જાહેર કરી દીધો છે. અધિકારીઓનું કહેવું છે કે ઝોનમાં સંક્રમણ અટકાવવા માટે વૈજ્ઞાનિક



પદ્ધતિઓ અપનાવવામાં આવી રહી છે.

અધિકારીઓએ જણાવ્યું કે, અહીં માંગલી, ગેવરલાયક અને જુનોનાટોલી ખાતે પોલ્ટી બર્ડ રેપિડ રિસ્પોન્સ ટીમ દ્વારા સંક્રમિત

પક્ષીઓને મારી નાખવામાં આવશે. સંક્રમિત મરદીઓને વૈજ્ઞાનિક પદ્ધતિઓનો ઉપયોગ કરીને નાશ કરવામાં આવશે. બાકી રહેલો પશુ આહાર અને ઈંડાને પણ નષ્ટ કરી દેવામાં

આવશે.

આ ઉપરાંત અસરગ્રસ્ત વિસ્તારમાં વાહનોની અવરજવર બંધ કરી દેવામાં આવી છે. આ ઝોનમાં જીવિત અને મૃત મરદા, ઈંડા, ચિકન, પક્ષીઓનો ખોરાક, સહાયક સામગ્રી અને સાધનોની અવરજવર પર પ્રતિબંધ મૂકવામાં આવ્યો છે. અસરગ્રસ્ત પોલ્ટી ફાર્મના એન્ટ્રી ગેટ અને પરિસરને સોડિયમ હાઈપોકલોરાઈટ અથવા પોટેશિયમ પેરમેંગેનેટથી સાફ કરવાનું કહેવામાં આવ્યું છે. સંક્રમિત વિસ્તારના ૫ કિલોમીટરના એરિયામાં પોલ્ટી અને ચિકનની દુકાનો બંધ રહેશે.

દીકરીએ વિધવા માતાને પરણાવી, નવો પતિ ૧૭ લાખના દાગીના લઈ રફુચક્કર

મોટી ઉંમરની માતાને એકલતા ન સાલે અને સુખ-દુઃખમાં ધ્યાન આપવા જીવનસાથી મળી રહે તેવા આશયથી ૨૮ વર્ષની પુત્રીએ ૫૦ વર્ષની વિધવા માતાને આગ્રહપૂર્વક બીજવાર પરણાવી હતી. જો કે મેરેજબ્યુરોના માધ્યમથી મળેલો સાથીદાર ફોડ નીકળ્યો હતો અને મહિલાના ૧૭ લાખના દાગીના અને રોકડ સાથે રફુચક્કર થઈ ગયો હતો. આ વાતથી આઘાત પામેલ મહિલાએ પશ્ચિમી મુંબઈના દિંડોશી પોલીસ મથકમાં ફરિયાદ કરતા પોલીસે ફોડ વ્યક્તિ સામે ગુનો નોંધી તેને

પકડી પાડવાના પ્રયાસો આદર્યા છે. આ સંદર્ભે વધુ વિગતાનુસાર દિંડોશીમાં રહેતી ૫૦ વર્ષની ફરિયાદી મહિલા વિધવા છે અને તેને ૨૮ વર્ષની પુત્રી છે. તેના લગ્નની વાત ચાલી રહી હોવાથી પોતાના લગ્ન બાદ માતા સાવ એકલી બની જશે તે વાતથી પુત્રી દુઃખી અને નિરાશ હતી.

દીકરીએ માતાને ફરીથી પરણાવવાનું નક્કી કર્યું અને તે માટે તેનું નામ એક મેરેજ બ્યુરોમાં નોંધાવ્યું. મેરેજ બ્યુરોના માધ્યમથી તેમને પોતાની અપેક્ષા મુજબનો એક વ્યક્તિ પણ મળી ગયો. પ્રદિપ

નામનો આ વ્યક્તિ અને મહિલા બંને એકબીજાને મળ્યા અને બંને વચ્ચે વાતચીત થઈ. આ દરમિયાન પ્રદિપે પોતાની પત્ની અને પુત્રીનું કોરોનામાં મૃત્યુ થયું હોવાની જણાવીને આ મહિલાને વિશ્વાસમાં લીધી અને તેની સાથે લગ્ન કરી લીધા. લગ્ન બાદ પ્રદિપે એક દિવસ મોકો જોઈને મહિલાને પાણીમાં બે હોશીની દવા આપીને રૂ. ૧૭.૧૫ લાખની માલમત્તાના સોના-ચાંદીના દાગીના અને રોકડ લઈને ફરાર થઈ ગયો હતો.

બેટ દારકામાં ગેરકાયદે ધાર્મિક સ્થળ હટાવવા ગુજરાત હાઈકોર્ટની લીલીઝંડી, તમામ અરજીઓ ફગાવી



બેટદારકાખાતે સરકારી-ગૌચરની જમીનો પર ગેરકાયદે રીતે બાંધકામ કરી દેવાયેલા ધાર્મિક સ્થાનો હટાવવા (તોડી પાડવા) મામલે ગુજરાત હાઈકોર્ટે એક મહત્વના ચુકાદા મારફતે લીલીઝંડી આપી હતી. બેટ દારકામાં સ્થિત આ મદરેસાઓ,

દરગાહો તેમ જ મસ્જિદોને તોડી પાડવા સામે રક્ષણ મેળવવા ગુજરાત હાઈકોર્ટ સમક્ષ થયેલી જુદી જુદી રિટ અરજીઓ મંગળવારે (ચોથી ફેબ્રુઆરી) જસ્ટિસ મોના એમ. ભટ્ટે આકરા વલણ સાથે ફગાવી દીધી હતી. હાઈકોર્ટે સ્પષ્ટ પણે જણાવ્યું

કે, ‘આ કેસમાં તમામ રિટ અરજીઓ ગુણદોષ વિનાની હોઈ ફગાવી દેવામાં આવે છે.’

ગુજરાત હાઈકોર્ટના આ ચુકાદાને પગલે બેટ દારકામાં કથિત ધાર્મિક સ્થાનોના ગેરકાયદે અને અનઅધિકૃત બાંધકામો-દબાણને દૂર કરવાનો રસ્તો સ્થાનિક સત્તાવાળાઓ માટે માકળો બન્યો છે. અરજદાર બેટ ભાડેલ મુસ્લિમ જમાત તથા અન્યો તરફથી કરાયેલી જુદી જુદી રિટ અરજીઓમાં એવો દાવો કરાયો હતો કે, વિવાદિત બાંધકામો અને સ્થાનોએ ધાર્મિક છે અને સમુદાયની લાગણીઓ તેની સાથે જોડાયેલી છે.



શ્રદ્ધાળુઓને ભોજન, રહેવા અને પરિવહનની સુવિધા આપતાં રિલાયન્સ ફાઉન્ડેશને ‘તીર્થયાત્રી સેવા’ પહેલ શરૂ કરી હતી. જે તેમની યાત્રાને સરળ બનાવવા ઉપરાંત સુખાકારી સુનિશ્ચિત કરે છે.

રિલાયન્સ ઈન્ડસ્ટ્રીઝ આ પહેલ હેઠળ ‘વી કેર’ ફિલસૂફી દ્વારા માર્ગદર્શન મેળવી રિલાયન્સ યાત્રાળુઓને પોષણયુક્ત ભોજન અને આવશ્યક આરોગ્યસંભાળથી માંડી સલામત પરિવહન અને સીમલેસ કનેક્ટિવિટી સુધીની સેવાઓ પૂરી પાડી રહી છે. જેમાં અન્ન સેવા, સ્વાસ્થ્ય સલામતી માટે મેડિકલ કેમ્પ, વૃદ્ધો અને મર્યાદિત

પરિવહન સુવિધા ધરાવતા લોકો માટે ઈલેક્ટ્રિક વાહનો, ગોલ્ડ કાર્ટ, જળ સુરક્ષા માટે લાઈફ જેકેટ્સ અને હોડીઓ, ઉપરાંત વિશ્રામ કરવા માટે કેમ્પા આશ્રમની સેવા આપી રહ્યું છે. તદુપરાંત પોલીસને સુરક્ષા બંદોબસ્તમાં મદદ કરતાં બેરિકેડ અને વોચ ટાવર ઉપરાંત ઈન્ટરનેટ કનેક્ટિવિટી માટે ઓપ્ટિકલ ફાઈબર લગાવ્યું છે.

રિલાયન્સ ઈન્ડસ્ટ્રીઝ લિ.ના ડિરેક્ટર અનંત અંબાણીએ જણાવ્યું કે, અમે પોતાને ધન્ય ગણીએ છીએ કે, અમને આ પવિત્ર આધ્યાત્મિક મેળામાં તીર્થ યાત્રી સેવા આપવાની તક મળી.

તંત્રી લેખ....

અમેરિકા સામે ચીનના વળતા ટેરિફ બાદ કિપ્ટો કરન્સીમાં મોટી વધઘટ

અમેરિકાના ટેરિફની સામે ચીને વળતા ટેરિફ લાગુ કરવાની જાહેરાત કર્યા બાદ કિપ્ટોકરન્સીસમાં મંગળવારે મોટી વધઘટ જોવા મળી હતી. મેક્સિકો તથા કેનેડાના માલસામાન પર ટેરિફ લગાડવાનો નિર્ણય એક મહિનો મોઢૂફ રખાયાની ગ્રેનાલ્ડ ટ્રમ્પની જાહેરાત બાદ બિટકોઈનની આગેવાની હેઠળ કિપ્ટો કરન્સીસમાં વીસ ટકા સુધીનો વધારો જોવા મળ્યો હતો. અમેરિકામાં સોવેરિન વેલ્થ ફન્ડ ઊભુ કરવા માટે ટ્રમ્પે ઓર્ડર જારી કરતા તેને કિપ્ટોકરન્સીસ માર્કેટ માટે પોઝિટિવ માનવામાં આવે છે. મુખ્ય કિપ્ટો બિટકોઈન છેલ્લા ચોવીસ કલાકમાં ઉપરમાં ૧,૦૨,૦૦૦ ડોલર અને નીચામાં ૯૪૨૫૩ ડોલર થઈ મોડી સાંજે ૯૯૩૦૦ ડોલર કવોટ થતો હતો. અન્ય કિપ્ટો એથરમ પણ ૨૯૧૮ ડોલર તથા ૨૫૩૩ ડોલર વચ્ચે અથડાઈને ૨૭૭૪ ડોલર કવોટ થતો હતો. આ ઉપરાંત એક્સઆરપી, સોલાના, ડોજમાં વીસ ટકા સુધીનો ઉછાળો આવ્યા બાદ તેમાં પીછેહઠ આવી હતી. જો કે ચીને લાગુ કરેલા વળતા પ્રહારની અમેરિકાના અર્થતંત્ર પર કેવી અસર પડશે તેના અંદાજિત અહેવાલો હજુ જોવા મળતા નથી. ટ્રેડવોરને કારણે કિપ્ટોસ માર્કેટમાં ટૂંકા ગાળે વોલેટિલિટી જોવા મળવાની ધારણાં મૂકવામાં આવી રહી છે.

દરમિયાન સોવેરિન વેલ્થ ફન્ડ ઊભુ કરવાના એકિઝક્યુટિવ ઓર્ડર પર ટ્રમ્પે કરેલી સહી કિપ્ટો બજાર માટે પોઝિટિવ હોવાનું માનવામાં આવી રહ્યું છે. બિટકોઈન જેવી કિપ્ટોકરન્સીસ એકઠી કરવા અમેરિકન સરકાર માટે આ ફન્ડ એક સાધન તરીકે કામ કરશે તેવી ગણતરી મૂકવામાં આવી રહી છે.

’બુલેટ દા’ તરીકે ફેમસ ભાજપના નેતા ભીખ માગતા દેખાયા, ફોટો વાયરલ થતાં જ પક્ષમાં દોડધામ



પશ્ચિમ બંગાળમાંથી એક ચોં કાવનારા સમાચાર સામે આવ્યા છે. એક સમયે પશ્ચિમ બંગાળની રાજનીતિમાં મહત્વનું સ્થાન ધરાવતા ઈન્દ્રજીત સિંહા બીરભૂમ જિલ્લાના તારાપીઠ સ્મશાનભૂમિમાં ભીખ માગતા જોવા મળ્યા હતા. ‘બુલેટ દા’ તરીકે ઓળખાતા આ નેતાની તસવીર વાયરલ થતાં જ ખળભળાટ મચી ગયો હતો.

પાર્ટીના જૂના નેતાની

હાલત જોઈને પ્રદેશ ભાજપ અધ્યક્ષ અને કેન્દ્રીય શિક્ષણ મંત્રી ડૉ.સુકાંત મજુમદાર એકશનમાં આવ્યા. તેમણે તરત જ બીરભૂમના બીજેપી જિલ્લા અધ્યક્ષને બીમાર ઈન્દ્રજીત સિન્હાને હોસ્પિટલમાં દાખલ કરવા કહ્યું. રાજ્ય વિધાનસભામાં વિપક્ષના નેતા સુવેન્દુ અધિકારીએ પણ સિંહાની આ હાલતની નોંધ લીધી હતી. આ પછી ‘બુલેટ દા’ને કોલકાતાની

એક મોટી ખાનગી હોસ્પિટલમાં દાખલ કરવામાં આવી હતી.

ઈન્દ્રજીત સિંહા એક સમયે બંગાળ બીજેપીમાં હેલ્થ સર્વિસ સેલના કન્વીનર હતા. તેમણે ભાજપના કાર્યકરો અને સમર્થકોને તેમના મુશકેલ અને તકલીફના સમયમાં રાજ્યની લગભગ તમામ સરકારી હોસ્પિટલોમાં દાખલ કરાવવાનું કામ કર્યું હતું.તેઓ લગભગ ૧૦ વર્ષ પહેલાં કોંગ્રેસ છોડીને ભાજપમાં જોડાયા હતા અને આરોગ્ય ક્ષેત્રે પક્ષની પકડ મજબૂત કરવા માટે સતત કામ કર્યું હતું. તત્કાલિન પ્રદેશ અધ્યક્ષ રાહુલ સિંહાની સલાહ પર તેઓ રાજકારણમાં સક્રિય થયા અને પોતાની મહેનતથી પાર્ટીમાં પોતાનું નામ બનાવ્યું.તેઓ છેલ્લા બે વર્ષથી કેન્સર સામે ઝઝૂમી રહ્યા હતા. શરૂઆતમાં ગાંઠ મળી આવી હતી, પરંતુ પછી ડોક્ટરોએ તેને અસાધ્ય કેન્સર હોવાની પુષ્ટિ

કરી હતી. સારવાર માટે કોઈ નક્કર વ્યવસ્થાના અભાવે તેમને ઘરે-ઘરે ભટકવાની ફરજ પડી હતી. તેમની પાસે રહેવાની કે જમવાની કોઈ વ્યવસ્થા ન હતી. પરિસ્થિતિ એટલી ખરાબ થઈ ગઈ કે તેમણે તારાપીઠ સ્મશાનભૂમિમાં ભીખ માંગીને જીવવું પડ્યું. ૪૦ વર્ષીય ઈન્દ્રજીત સિંહા અપરિણીત છે અને તેના માતા-પિતાનું અવસાન થઈ ચૂક્યું છે. પરિવારમાં કોઈ સહારો ન હોવાને કારણે તેઓ સાવ નિરાધાર બની ગયો. બે મહિનાથી વધુ સમય સુધી તેમણે સ્મશાનમાં એક ઝાડ નીચે રાતો વિતાવી. આ ઘટના સામે આવ્યા બાદ રાજકારણમાં કામ કરતા નેતાઓ અને કાર્યકરો ની સામાજિક સુરક્ષાને લઈને સવાલો ઉઠવા લાગ્યા છે. પાર્ટીમાં રહીને તેમણે અન્યોની સારવાર અને કલ્યાણ માટે કામ કર્યું.

ગુજરાત રાજ્ય ચૂંટણી આયોગ, ગાંધીનગર ખાતે કન્ટ્રોલરૂમ શરૂ કરવામાં આવશે

ગાંધીનગર, ગુજરાત રાજ્યની જૂનાગઢ મહાનગરપાલિકા,૬૬ નગરપાલિકાઓ, કઠલાલ, કપડવંજ અને ગાંધીનગર તાલુકા પંચાયતોની સામાન્ય ચૂંટણી તથા બોટાદ અને વાંકાનેર નગરપાલિકાઓની મધ્યસત્ર ચૂંટણી અને સ્થાનિક સ્વરાજ્યની સંસ્થાઓની પ્રસંગોપાત ખાલી પડેલ મહાનગરપાલિકાની ૩ બેઠકો, નગરપાલિકાઓની ૨૧ બેઠકો, જિલ્લા પંચાયતોની ૯ બેઠકો તથા તાલુકા પંચાયતોની ૯૧ બેઠકોની પેટા ચૂંટણીઓ યોજનાર છે.

આ સમગ્ર ચૂંટણી પ્રક્રિયા દરમિયાન રાજ્ય ચૂંટણી આયોગ, ગાંધીનગર ખાતે કન્ટ્રોલરૂમ શરૂ કરવામાં આવેલ છે. કન્ટ્રોલ રૂમમાં કાર્યરત ટેલીફોન નંબર તથ ફેક્ષની વિગત તથા કંટ્રોલરૂમની કામગીરી નો સમય આ મુજબ છે.

તા. ૧૫/૦૨/૨૦૨૫ના રોજ કંટ્રોલરૂમની કામગીરી નો સમય સવારના ૧૦:૦૦ વાગ્યાથી રાત્રીના ૯:૦૦ વાગ્યા સુધી રહેશે. આજ રીતે તા. ૧૬/૦૨/૨૦૨૫ ના રોજ સવારના ૭:૦૦ વાગ્યાથી રાત્રીના ૯:૦૦ વાગ્યા સુધી કંટ્રોલરૂમની કામગીરી ચાલુ રહેશે તેમજ તા. ૧૮/૦૨/૨૦૨૫ ના રોજસવારના ?:?? વાગ્યાથી રાત્રીના ૯:૦૦ વાગ્યા સુધી કંટ્રોલ રૂમ ની કામગીરી ચાલુ રહેશે. આ ત્રણેય દિવસ દરમિયાન ટેલીફોન નંબર ૦૭૯૨૨૩૨ ૫૫૯૫૧,૦૭૯ ૨૩૨ ૫૫૯૫૩,૦૭૯ ૨૩૨ ૫૭૩૮૧,૦૭૯૨૩૨ ૫૭૩૮૩ તથા ફેક્સ નંબર ૦૭૯૨૩૨ ૫૨૮૮૫ પર સંપર્ક કરી શકાશે.

રાજ્યપાલ થવા માટે કોઈ કંકુ ચોખા ચોડવા આવ્યું હતું?

કોઈ ખેતરમાં ખેતુનનું આખું કુટુંબ કામ કરતું હોય છે. ખેતર ખેડવા, વાવણી કરવા, નિંદામણ કરવું, ખાતર નાંખવું, આંતરખેડ કરવી, જંતુનાશક દવાનો છંટકાવ તરવો, પાણ આપવું, પાક તૈયાર થાય એટલે પાકની લણણી કરી ખળામાં મુકવો, ઘઉં હોય તો શ્રેસરની મદદથી ઘઉંની ડૂંડીઓમાંથી ઘઉં અને કૂચા છૂટા પાડવા, પાક તૈયાર થયે ઘરે લાવવો, પાકને ટ્રેક્ટરમાં એપીએમસીમાં લઈ જઈ પાકનું વેચાણ કરવું, ખેતુતની આ મુખ્ય પ્રવૃત્તિઓ છે. ખેતુતના કુટુંબના એક કે બે સભ્યોને ખેતીની પ્રકૃતિમાંથી ખસેડી લેવામાં આવે તો કૃષિ ઉત્પાદન કે ઉત્પાદકતામાં વધારો કે ઘટાડો થતો નથી. ટૂંકમાં હટાવેલા સભ્યોનું ઉત્પાદન કે ઉત્પાદકતા મૂલ્ય શૂન્ય છે!! અર્થશાસ્ત્રની ભાષામાં તેને પ્રયછન્ન બેરોજગારી કહેવામાં આવે છે!!

આવી જ દશા આપણે ત્યાં કેન્દ્ર સરકાર દ્વારા નિયુક્ત નેક (નેક એટલે ગરદન સમજવું નહીં. પછી ભલે પ્રજાનો ઘોંઘરો દબાવતા હોય!!) (અને નેક નામદાર એટલે હીડ હાઈનેસ સમજવાનું, બીજી કોઈ ગરબડ ન કરવા તાકીદ છે. નહીંતર ઈડી, સીબીઆઈ ઈન્કમેટેક્સ કે બીજી એજન્સીને તમારા પર શિકારી કૂતરાંની માફક છોડવામાં આવશે તેની જવાબદારી તમારી રહેશે! કર્યા ભોગવવવાના છે, બોસસ!!) નામદાર મહામહિમ રાજ્યપાલ મહોદયની છે. ક્યાંક ફૂલ સાઈઝના રાજ્યપાલ હોય છે. ક્યાંક હાફ સાઈઝના એટલે લેફ્ટનન્ટ ગર્વનર હોય છે. સાદી ભાષામાં

રાજકારણમાંથી લગભગ પરીવારી ગયેલા કે પરવારં પરવારં થઈ રહેલા ખખડી ગયેલ લખાયાને રાજ્યકાલના નવા નામાભિધાન સાથે સહનશીલ પ્રજાના માથે મારવામાં આવે છે!!

દિલ્હી જેવા જેવા પૂર્ણકશાનું રાજ્ય ન હોય ત્યાં ઉપ રાજ્યપાલો વહીવટમાં સરળતા કે સ્પીડ લાવવાના બદલે રોડા નાંખવા કે ટાંગ અડાડવા ઉપરથી મળેલ મેન્ડેટ મુજબ મુખ્યમંત્રી સાથે બે બે હાથની ફાઈટીંગ કરે છે. પશ્ચિમ બંગાળમાં રાજ્યપાલ મુખ્યમંત્રી હોય તેમ સરકસના રીંગ માસ્ટરની જેમ સતાની ચાલુક અનપિકૃત વીઝતા હોય છે. રાજ્યપાલ કચેરીમાં ફેક્સ ચાલુ ન હોવાના ઉપજવી કાઢેલા બહાના હેઠળ ચૂંટાયેલી મુક્તી સરકારને ભીના કે કોરા કચરાની જેમ ઈતિહાસની કચરાપેટીને હવાલે કરેલ છે.

મહારાષ્ટ્રમાં રાજ્યપાલ સાહેબ અહર્નિશ બંધારણીય ફરજ બજાવવાના પ્રતિબધ્ધતાના ભાગરૂપે ગર્વન્મેન્ટ એટ મીડનાઈટ નહીં પરંતુ, ગર્વન્મેન્ટ અર્લી મોર્નિંગની રચના કરી હતી. રાષ્ટ્રપતિ પણ મહારાષ્ટ્રના રાજ્યપાલ ભર મધ્યરાત્રીએ સરકાર રચવા માટે જહાંગીર બાદશાહે પ્રજાજનો ન્યાય મેળવવા બાદશાહના મહેલમાં સંભળાય અને ગમે ત્યારે સંભળાય તેવો ઘંટ લગાડેલ હતો. તે ન્યાયે મહારાષ્ટ્રના રાજ્યકાલના ફેક્સની પ્રતીક્ષા કરતા જાગતા હતા. લોકશાહીના સંરક્ષણ,સંવર્ધન અને સંગોપન માટે રાજ્યપાલની શતપ્રતિશત કચિબધ્ધતાની કદર કરવાની જગ્યાએ વર્કદિમાગી વિરોધી ટીકા કરી રહ્યા છે!!જે નેતાને મુખ્યમંત્રીને ઉતાવળે

ઉતાવળે ઉદેગ ચોઘડિયે શપથ લેવડાવ્યા હતા તેમને ચલ અને અમૃત ચોઘડિયું હોવા છતાં નારાજીનામુ આપવું પડેલ . રાજ્યપાલ મહોદયે આવી નાલેશી અનાસકત ભાવે આત્મસાત કરેલી!!

કર્ણાટકમાં બહુમતીની ખાતરી કર્યા વગર અમુક નેતાને સરકાર રચવા રાજ્યપાલં પ્રેયસી પ્રિયતમને પ્રેમ કરવા ઈજન આપે તેમ ઈન્વિટેશન આપેલ.અલબત,પછી બહુમતીના અભાવે મેરે શૈયાજીસે બ્રેકઅપ હો ગયા ગીત જેવી આપતિજનક હાલત થયેલી.,આવા તો અનેક ઉદાહરણ છે. આઝાદી મળ્યા પછી જેટલી પણ રાજ્ય સરકારોનું પતન થયું એ માટે રાજ્યપાલે મોગેમ્બોની ભૂમિકા ભજવી છે. રાજ્યપાલે સરકાર તૈયાર કરેલ પ્રવચન, ભાષણ, અભિભાષણ,ઉદબોધન, વ્યાખ્યાન આર્ટિકિશયલ ઈન્ટેલિજન્સ એટલે રોબોટની જેમ વાંચી જવાનું હોય. પછી વિધાનસભા કે સંસદ ભાષણ પર આભાર પ્રસ્તાવ પણ પસાર કરે છે. આ ભાષણ તોફાન જોઈને રેતીમાં શાહમૃગ રેતીમાં માથું ખોસે તે પ્રકારનું હોય છે. પ્રજાના પ્રશ્નો સાથે લેવાદેવા હોતી નથી!!! તાનિલનાડુના રાજ્યપાલે આઉટ ઓફ સિલેબલ્સ બકી નાંખ્યું. જેમાં તામિલનાડુના લોકનાયકોની બાદબાકી કરી અને સરકારે કોઈ નિર્ણય કર્યો ન હોવા છતાં તાનિલનાડુનું નામ બદલવાનું એલાન કરેલ. કેટલાય રાજ્યપાલ યુનિવર્સિટીના કામમાં ટાંગ અડાડે છે!!! રાજ્યપાલ થવા માટે નોર્થ બ્લોકના ચપરાશી સુધ્ધાંને સાપ્ટાંગ દંડવત કરે કે

વસંત પંચમી પર મહાકુંભ ઐતિહાસિક સ્નાન ૩૫ કરોડ આત્માઓ શ્રદ્ધાની યાત્રા પર

૨૦૨૫ નો મહા કુંભ એક આધ્યાત્મિક અને સાંસ્કૃતિક ઉત્સવ બની ગયો છે, જેમાં ૩ ફેબ્રુઆરી, ૨૦૨૫ સુધીમાં કુલ ૩૫ કરોડથી વધુ શ્રદ્ધાળુઓએ પવિત્ર સ્નાન વિધિમાં ભાગ લીધો હતો. વસંત પંચમીના પાવન દિવસે ૨.૩૩ કરોડથી વધુ શ્રદ્ધાળુઓએ ત્રિવેણી સંગમના પવિત્ર જળમાં પોતાને સમર્પિત કર્યા હતાં, જે મહાકુંભમાં એક મહત્વપૂર્ણ ક્ષણ છે. સમગ્ર જીવનકાળમાં એક જ વાર યોજાતી આ ઘટનાની ઉજવણીમાં જુદાં જુદાં રાજ્યો, સમુદાયો અને રાષ્ટ્રોના લોકોએ હાથ મિલાવ્યા ત્યારે વાતાવરણ આદર, ઉત્તેજના અને એકતાની જબરજસ્ત ભાવનાથી ઊભરાતું હતું.

વસંત પંચમી ઋતુઓના સંક્રમણનું પ્રતીક છે અને હિન્દુ પૌરાણિક કથાઓમાં જ્ઞાનની દેવી, સરસ્વતીના આગમનની ઉજવણી કરે છે. વસંત

પંચમીના મહત્વને માન આપવા માટે, કલ્પવાસીઓ વાર્ધ્રન્ત પીળા વસ્ત્રોમાં પોતાને શણગારે છે, જે શુભ પ્રસંગના મહત્વને પ્રકાશિત કરે છે.

પવિત્ર સંગમ પરનું દૃશ્ય અસાધારણતાથી ઓછું નહોતું. સંગમના કિનારાઓ સંપૂર્ણપણે ભક્તોથી ખીચોખીચ ભરાઈ ગયા હતા અને માનવતાના સમુદ્ર નીચે ડૂબી ગયેલી નદીની પવિત્ર રેતી માંડ માંડ દેખાતી હતી. ભારતનાં વિવિધ રાજ્યો - દિલ્હી, હરિયાણા, પંજાબ, પશ્ચિમ બંગાળ, આસામ, બિહાર, કેરળ, આંધ્રપ્રદેશ અને અન્ય રાજ્યોમાંથી આવતા શ્રદ્ધાળુઓએ આંતરરાષ્ટ્રીય મુલાકાતીઓ સાથે હાથ મિલાવ્યા હતા અને મહાકુંભમાં જે વૈશ્વિક એકતાની ભાવનાને સમાવી હતી તેમાં ફાળો આપ્યો હતો. શક્તિશાળી સૂત્રો પોકારતી વખતે, હવા લાખો લોકોના સામૂહિક ઉત્સાહથી ગુંજ રહી

હતી, જે ભક્તિના અવાજોને ગંગા, સરસ્વતી અને યમુનાના શક્તિશાળી પ્રવાહ સાથે મિશ્રિત કરી રહી હતી.

આ વર્ષના મહાકુંભના અનેક વિશિષ્ટ પાસાઓમાં ઈટાલી, ઓસ્ટ્રિયા, કોએશિયા અને ઈઝરાયલ જેવા દેશોમાંથી આવેલા વિદેશી શ્રદ્ધાળુઓએ નોંધપાત્ર ભાગીદારી કરી હતી. ઘણા લોકોએ આવી ઐતિહાસિક ઘટનાનો ભાગ બનવાની તક પર તેમની ઈચ્છા અને આનંદ વ્યક્ત કર્યો. એક ઈટાલિયન ભક્તે શેર કર્યું,

×મેં થોડી મિનિટો પહેલાં જ પવિત્ર ડૂબકી લગાવી હતી, અને તે જીવનભરમાં એક જ વખતની તક જેવું લાગે છે. લોકોએ ૧૪૪ વર્ષથી આ ક્ષણની રાહ જોઈ છે, અને હું તેનો સાક્ષી બનીને ખરેખર ધન્યતા અનુભવું છું. ×

ભારતીય આતિથ્ય-

સત્કારની હૂંફથી અભિભૂત થયેલા આંતરરાષ્ટ્રીય શ્રદ્ધાળુઓ આ અનુભવમાં ડૂબી ગયા હતા. કોએશિયાના એક મુલાકાતી એન્ટ્રોએ ટિપ્પણી કરી હતી કે, ×આ ખરેખર એક અદ્ભુત અનુભવ છે. મહાકુંભનું વાતાવરણ શબ્દોથી પર છે. અહીંની વ્યવસ્થા અને સગવડો ઉત્કૃષ્ટ છે.×

ઓસ્ટ્રિયાના બીજા એક ભક્ત એવિજેલ પણ પોતાનો ઉત્સાહ રોકી શક્યા નહીં.

×આ અવિશ્વસનીય અને અસાધારણ છે. જીવનભરનો એક જ વખતનો અનુભવ! આ દ્વારા, મેં ભારતના આત્માને સમજવાનું શરૂ કર્યું છે. ×

મહાકુંભ ૨૦૨૫ના સૌથી આકર્ષક સ્થળોમાંનું એક નાગા સાંપુઓની હાજરી હતી, તપસ્વીઓ કે જેઓ અમૃત સ્નાન દરમિયાન ધ્યાનનું કેન્દ્ર બન્યા હતા. તદુપરાંત, વસંત પંચમી દરમિયાન અમૃત સ્નાન માટેનું

સરઘસ, શોભા યાત્રા, એક આનંદની વાત હતી. કેટલાક નાગા સાંપુઓ જાજરમાન ઘોડાઓ પર સવારી કરતા હતા, જ્યારે અન્ય લોકો તેમના વિશિષ્ટ પોશાક અને પવિત્ર આભૂષણોમાં શણગારેલા ઉઘાડા પગે ચાલતા હતા. ફૂલો અને માળાથી શણગારેલા તેમના જડાયેલા વાળ અને તેમના ત્રિશૂળ ઊંચા રાખવામાં આવ્યા હતા, જેણે મહા કુંભની પવિત્રતામાં વધારો કર્યો હતો. તેમના ઉગ્ર અને સ્વતંત્ર સ્વભાવ છતાં, તેઓ તેમના અખાડા નેતાઓના આદેશોનું પાલન કરતા હતા, જેમાં અપાર શિસ્ત હતી, જે વિવિધતામાં એકતાનું પ્રતીક હતું. તેમની જીવંત ઊર્જા અને ભક્તિ ચેપી હતાં.

તે સમાનતા અને સંવાદિતાના મુલ્યોનું સાચું પ્રતીક છે જે સદીઓથી ભારતની સનાતન સંસ્કૃતિનો અભિન્ન અંગ રહ્યું છે. સંગમની પવિત્ર ભૂમિએ દરેકને આવકાર્યા હતા — પછી



ભલેને તે કોઈ પણ ભાષા, પ્રદેશ કે પૃથ્થભૂમિની કેમ ન હોય. એકતાની આ ભાવના અસંખ્ય ખાદ્ય રસોડાઓ (અન્નક્ષેત્રો)માં પણ પ્રતિબિંબિત થતી હતી, જે ભક્તો માટે તમામ સામાજિક અને આર્થિક અવરોધોને તોડીને એક સાથે બેસીને ભોજનમાં ભાગ લેવા માટે બનાવવામાં આવી હતી. મહાકુંભ માત્ર એક ઉત્સવ

નથી, પરંતુ તે એક અખંડ તાર છે, જે લાખો લોકોને ભારતની આધ્યાત્મિક પરંપરાઓથી જોડે છે. સંગમના કિનારાની પેલે પાર, શૈવ, શક્તિ, વૈષ્ણવ, ઉદાસી, નાથ, કબીરપંથી, રૈદાસ વગેરે જેવા વિવિધ વિચારધારાના તપસ્વીઓ એકઠા થયા હતા અને ભક્તિભાવથી પોતાની અનન્ય વિધિઓ કરી રહ્યા હતા.

તપસ્વીઓએ આપેલા મહા કુંભનો સંદેશો સ્પષ્ટ હતો : આધ્યાત્મિકતા જ્ઞાતિ, પંથ અને ભૂગોળની તમામ સીમાઓને ઓળંગી જાય છે. જેમ જેમ મહા કુંભ ૨૦૨૫નો પ્રારંભ થઈ રહ્યો છે, તેમ તેમ તે માત્ર એક ધાર્મિક મેળાવડા કરતા વધુ બની જાય છે. તે માનવ એકતા, પ્રકૃતિ અને દૈવીતાનો જીવંત ઉત્સવ છે.



નવી દિલ્હી, શ્રમ અને રોજગાર મંત્રાલયે ૨૬ ઓગસ્ટ, ૨૦૨૧નાં રોજ ઈ-શ્રમ પોર્ટલ (જશરક્રિ.ઈર્વુ.હ) લોન્ચ કર્યું હતું, જેનો ઉદ્દેશ આધાર સાથે સીડેડ અસંગઠિત કામદારો (એનડીયુડબલ્યુ)નો વિસ્તૃત રાષ્ટ્રીય ડેટાબેઝ તૈયાર કરવાનો


છે. ઈ-શ્રમ પોર્ટલનો હેતુ અસંગઠિત કામદારોને સેલ્ફ-રિક્લેરેશનના ધોરણે યુનિવર્સલ એકાઉન્ટ નંબર (યુએએન) પ્રદાન કરીને તેમની નોંધણી અને સહાય કરવાનો છે. ૨૮ મી જાન્યુઆરી ૨૦૨૫ સુધીમાં, ૩૦.૫૮ કરોડથી વધુ અસંગઠિત

કામદારોએ ઈ-શ્રમ પોર્ટલ પર નોંધણી કરાવી છે.ગત વર્ષ દરમિયાન એટલે કે, ૧ જાન્યુઆરી ૨૦૨૪થી ૩૧ ડિસેમ્બર ૨૦૨૪ સુધીમાં, ઈ-શ્રમ પોર્ટલ પર દરરોજ સરેરાશ ૩૩.૭ હજાર નોંધણી સાથે ૧.૨૩ કરોડથી વધુ નોંધણી નોંધાઈ છે.ઈ-શ્રમ તેની નીચેની

મુખ્ય લાક્ષણિકતાઓ મારફતે અસંગઠિત કામદારોને કલ્યાણ કવચ પ્રદાન કરવાની સુવિધા પ્રદાન કરે છે: ઈ-શ્રમને રાષ્ટ્રીય કારકિર્દી સેવા (એનસીએસ) પોર્ટલ સાથે સંકલિત કરવામાં આવી છે. એક અસંગઠિત કામદાર પોતાના યુનિવર્સલ

એકાઉન્ટ નંબર (યુએએન)નો ઉપયોગ કરીને એનસીએસ પર નોંધણી કરાવી શકે છે અને નોકરીની યોગ્ય તકો શોધી શકે છે. એનસીએસ પર એકીકૃત નોંધણી કરાવવા માટે ઈ-શ્રમ પોર્ટલ પર રજિસ્ટ્રેશન કરનારાઓને એક વિકલ્પ/લિંક પણ પ્રદાન કરવામાં આવી છે.ઈ-શ્રમને પ્રધાનમંત્રી

શ્રમ યોગી માન-ધન (પીએમ-એસવાયએમ) સાથે જોડવામાં આવ્યું છે. પીએમ-એસવાયએમ અસંગઠિત કામદારો માટે પેન્શન યોજના છે, જેમની ઉંમર ૧૮-૪૦ વર્ષની વચ્ચે છે. જેમાં ૬૦ વર્ષની ઉંમર થયા બાદ માસિક ૩૦૦૦ રૂપિયા પેન્શન મળે છે.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



: NOG SS NO 184

વિષય :-દ્રૃ સાહિત્ય સરિતા ગ્રુપ તૃતીય સ્નેહમિલન
શીર્ષક :-મળવા ને ઢળવાનો અવસર
પ્રકાર :- અપધાગધ - શબ્દ :-૨૦૦

સાહિત્ય સંગીતનું વિશ્વ એટલે હોવાનો અહેસાસ, સાહિત્ય સંગીતનું વિશ્વ એટલે ઝળહળતો અજવાસ, સાહિત્ય સંગીતનું વિશ્વ એટલે છેવટ લગ સહવાસ, કૌશિકભાઈ એટલે મળવા જેવું વ્યક્તિત્વ!

સાહિત્ય સંગીતનું વિશ્વ એટલે પોતાને સંશોધે, સાહિત્ય સંગીતનું વિશ્વ એટલે વહે વિના અવરોધે, રાજુલબેન એટલે રળવા જેવું વ્યક્તિત્વ!

સાહિત્ય સરિતા એટલે આંખોની ભીનાશ, સાહિત્ય સરિતા એટલે હેયાની હળવાશ, મીનાક્ષીબેન એટલે હળવા જેવું વ્યક્તિત્વ!

સાહિત્ય સરિતા એટલે પકડી લે જે બાંધ, સાહિત્ય સરિતા એટલે ઉભું રહે જે વાંધ, પ્રદીપભાઈ એટલે ભળવા જેવું વ્યક્તિત્વ!

કૃષ્ણભાઈ એટલે શીખવાડે જે નિરીક્ષણ, કૃષ્ણભાઈ એટલે આરોપે જે પરીક્ષણ, કૃષ્ણભાઈ એટલે સજાવે શબ્દો જે તીક્ષ્ણ, કૃષ્ણભાઈ એટલે શબ્દકલાને કળવા જેવું વ્યક્તિત્વ!

સતીનભાઈ એટલે સરળ સૌમ્ય ને સાહજિક, સતીનભાઈ એટલે સંગીન સતેજ ને સાહસિક, સતીનભાઈ એટલે સવાયા સચોટ ને સંગઠક, સતીનભાઈ એટલે એમના તરફ વળવા જેવું વ્યક્તિત્વ!

વિષ્ણુભાઈ એટલે સાહિત્યને જે ગજાવે, વિષ્ણુભાઈ એટલે ગુજરાતીને જે સજાવે, વિષ્ણુભાઈ એટલે પદ્યશ્રીને પણ જે હરખાવે, વિષ્ણુભાઈ એટલે આપણને સૌને ફળવા જેવું વ્યક્તિત્વ!

આજનું તૃતીય સ્નેહમિલન એટલે વરસે અનરાધાર, આજનું તૃતીય સ્નેહમિલન એટલે સહેજ કરે ના વાર, આજનું તૃતીય સ્નેહમિલન એટલે અજવાળું ઝોકાર, આજનું તૃતીય સ્નેહમિલન એટલે ‘હર્ષ’થી એકબીજામાં ઢળવા જેવો અવસર!

હસમુખ બી. પટેલ ‘હર્ષ’-‘પરખ’

NOG SS No :226
વિષય:તૃતિય સ્નેહ મિલન
શિર્ષક: સ્નેહ મિલન
પ્રકાર: પદ્ય શબ્દો :૯૦

?વસંત પંચમીના પર્વે યોજાયું સાહિત્ય પ્રેમી તૃતિય સ્નેહ મિલન
વિશ્વ સાહિત્ય સંગીત ને ન્યુઝ ઓફ ગાંધીનગરે યોજેલું મિલન

અમદાવાદના અંધજન મંડળ હોલમાં પ્રેમે સ્નેહ મિલન ખુશીની રૂડી થઈ ઉજવણી, પ્રેમે માણ્યું છે સ્નેહ મિલન

ભોર થતાં હૃદયમાં ઉછળી આનંદની હેલી,સ્નેહ મિલન

એકપાત્રિય અભિનય, કાવ્ય પઠને થયું છે સ્નેહ મિલન

સાહિત્ય પ્રેમીઓ એકત્રિત થયા, આ તો છે સ્નેહ મિલન લેખકોનાં પુસ્તકોનાં વિમોચન તણો પર્વ છે સ્નેહ મિલન

આનંદ ,ઉમંગ, ઉત્સાહ ને ઉલ્લાસ, પત્યું છે સ્નેહ મિલન. પુન: ફરી મળીશું હૃદયે થશે હર્ષ યોજાતાં જ સ્નેહ મિલન.

સુભાષ ઉપાધ્યાય ‘મેહુલ’(અમેરિકા)

NOG SS NO : 382

વિષય :-દ્રૃ સાહિત્ય સરિતા ગ્રુપ તૃતીય સ્નેહમિલન

પ્રકાર :પદ્ય. - શબ્દ : ૯૫
વસંત પંચમે સ્નેહ સંમેલન મસ્ત ટહુકે રેપ.

છે સર્જક સાહિત્યનાં ભાવે સન્માન રે
પ્રદીપજીએ ધર્યા છે દીપ જ્ઞાનના રે
અમદાવાદ દ્રૃ આંગણે પધારો રે
ઉપાસના મારી તમારી ફળશે યશે રે

રાજુલ-કૌશિકભાઈની કલમ ઉપાસના રે
લહેરાવી સાહિત્ય સંગીતની વૈશ્વી મધુરપ રે
શબ્દના કંકુ-ચોખ્ખી વધાવે મીનાક્ષીજી રે
વસંત પંચમે મસ્તીથી સ્નેહ સંમેલન ટહુકે રે

છે નિર્મોહી પ્રકાશન ‘પ્રયાગરાજ’ વાર્તા કુંભ રે
રજનીભાઈ મુખે વહી રે મીઠડી ધારા રે
વિદ્યા, કલા ને દુસ્તર છે જીવન અનુભૂતિ રે
દે આશિષ ગુરુ સતીન, કૃષ્ણ-વિષ્ણુ દાદા રે

લાગ્યું રૂડું સાહિત્ય ઉપવન પરસ્પર પ્રીતે રે
મળ્યા હળવે હૈયે અભિનય ગીત સંગીતે રે
રમેશ પટેલ(આકાશદીપ)/ અમેરિકા

NOG.ss No. 213
વિષય :- ‘દ્રૃ. સાહિત્ય સરિતા ગ્રુપ તૃતિય સ્નેહ મિલન’
શીર્ષક :- ‘શબ્દોની સાધના’
પ્રકાર :- પદ્ય- (શબ્દો :- ૮૪)

આ સહિત્ય સરિતા, ને શબ્દોની સાધના,
સરસ્વતીની કૃપા ને ‘કૌશિક’ની ભાવના.

‘પ્રદિપ’ના અજવાળે, તૃતિય સ્નેહ મિલન,
કવિગણોની ઊર્મિ ભરી, ખીલે છે આશના.

શબ્દથી નિસરે, પરા, પશ્યંતી, મધ્યમા વૈખરી,
આ અનોખુ ગુંજન છે, મયુર, કોકિલ, હંસના.

કોઈ લલકારે છંદ, તો કોઈ કરાઓકે પર જુમતા,
ગઝલકાર ‘સતીન’, કવિ ‘કૃષ્ણ’ ને, પગલાં વિષ્ણુના.

વીણાવાદિની, ગુર્જરી ગિરા ગૂંજતી, વિશ્વ ગગને,
સાહિત્યસાગરે આયમન લેવા, પગલાં થયા આપના.

ડિઝીટલ યુગની ગતિ એવી, ‘સ્વજન’ નિહાળે સ્નેહથી,
લો હવે ફંટાય છે કેડી, કોક ત્રિભેટે મિલન થશે આપના.
કવિ શ્રી યોગેશભાઈ પંડયા ‘સ્વજન’ જુનાગઢ.

: NOG SS: 314
વિષય: તૃતીય સ્નેહમિલન
શીર્ષક: સ્નેહમિલન
પ્રકાર: પદ્ય. શબ્દો :૬૬

વસંતપંચમીના શુભ દિને યોજાયું રૂડું તૃતીય સ્નેહમિલન,
વિશ્વ સાહિત્ય સંગીત,દ્રૃ એ યોજયું રૂડું સ્નેહમિલન.

અંધજન મંડળ, વસ્ત્રાપુર હોલમાં યોજાયું સ્નેહમિલન,
કવિવરોની કવિતાઓથી સુંદર દીપી ઉદ્યું સ્નેહમિલન.

ગાયકોની અદ્ભુત પ્રસ્તુતિએ ,રંગ રેલાયો સ્નેહમિલન,
વાતાવરણ સુમધુર બન્યું ,હૈયું ડોલી ઉદ્યું સ્નેહમિલન.

લેખકોનાં પુસ્તક વિમોચનથી પુલકિત થયું સ્નેહમિલન,
આનંદ, ઉલ્લાસ ને ઉમંગથી પૂર્ણ થયું સ્નેહમિલન.

સુંદર આયોજનની અમીટ છાપ છોડી ગયું સ્નેહમિલન,
વાતાવરણમાં નાદ ગુંજ્યો ફરી ક્યારે મળીએ સ્નેહમિલન.

મહેશભાઈ રાઠોડ ‘સ્નેહદીપ’ હિંમતનગર

ઉત્તર ડાંગ વન વિભાગના હસ્તકની શીગાણા રેન્જમાં છ મહિનાથી આજદિન સુધીમાં અલગ અલગ ઠેકાણે કટિંગ થયેલાં પંઠી પણ વધુ ઝાડોનું સર્વે કરી માર્કિંગ કરવાની તસ્દી શીગાણા રેન્જ દ્વારા લેવાઈ નથી

ઉત્તર ડાંગ વન વિભાગના હસ્તકની શીગાણા રેન્જમાં આવેલાં લહાન કડમાળ અને જામન્યામાળ બીટમાં તામકેદેવ, ચીકાર, ખડકચોન્ડ, હનવતઘોડા , જુનાપાણી, કરંજપાણીનાં નામથી ઓળખવામાં આવતા જંગલ વિસ્તારમા છેલ્લા છ મહિનાથી આજદિન સુધીમાં અલગ અલગ ઠેકાણે કટિંગ થયેલાં પંઠી પણ વધુ ઝાડોનું સર્વે કરી માર્કિંગ કરવાની તસ્દી શીગાણા રેન્જ દ્વારા લેવાઈ નથી

૧ ફેબ્રુઆરીના રોજ સાપુતારા ખાતે રાજ્યકક્ષાના મંત્રી શ્રીમુકેશભાઈ પટેલનાં અધ્યક્ષ સ્થાને યોજાયેલી એક મહત્વની બેઠકમાં મંત્રીશ્રીએ ફોરેસ્ટ વિભાગના ઉચ્ચ અધિકારી પદાધિકારીઓ ને સંબોધતા જણાવ્યું હતું કે જંગલએ આપણા રાષ્ટ્રની સંપત્તિ છે જેથી લાકડાંની તસ્કરી અટકાવવી, વનનું જતન કરવું સંરક્ષણ કરવું , જંગલને સાચવવાની આપણી સહિયારી જવાબદારી છે

ત્યારે ડાંગ જિલ્લાના ઉત્તર વન વિભાગની શિંગાણા રેંજમાં આવતી લહાન કડમાળ ,જામન્યામાળ બીટ અને પૂર્ણા અબ્યારણનાં જુનાપાણી,



ચિકાર, હનવતઘોડા, ખડકચોન્ડ, કરંજપાણી, તામકેદેવનાં નામથી ઓળખાતા જંગલ વિસ્તારમાં છેલ્લા છ મહિનાથી લઈને આજ દિન સુધીમાં સાગ , તણસ, કરવઈ, ખેર વગેરે પ્રકારના પં ઠી પણ વધારે ઝાડ કટીંગ થઈ ગયા. પરંતુ નિષ્ક્રિય અને આળસુ શિંગાણા ફોરેસ્ટ વિભાગના સ્ટાફ દ્વારા કપાયેલા ઝાડોના થડનું સર્વે કરી ગણતરી કે માર્કિંગ કરવામાં પણ આવ્યું નથી . ફોરેસ્ટ વિભાગની ફરજ બને છે કે પોતાના વિસ્તારમાં લાકડા ચોરો દ્વારા કે અન્ય કોઈપણ ગેરકાયદેસર રીતે લાકડાની ચોરી થતી હોય લાકડાની કટીંગ થતી હોય તો જે તે વિસ્તારના ફરજ પરના બીટગાર્ડ હોય કે ફોરેસ્ટરની ફરજ બને છે પોતાના વિસ્તારમાં કટીંગ થયેલા ઝાડનું સર્વે કરી અને કપાયેલા ઝાડના થડ ઉપર ફોરેસ્ટ વિભાગનો સિક્કો

મારી માર્કિંગ કરી વિભાગના ઉપરા અધિકારીઓને રિપોર્ટ કરવાનું હોય છે પરંતુ અહી છેલ્લા છ મહિનાથી લઈને આજ દિન સુધીમાં કટીંગ થઈ ગયેલા ઝાડનું સર્વે અને ગણતરી કરવાની કામગીરીમાં શિંગાણા ફોરેસ્ટ વિભાગે કોઈ જ પ્રકારની તસ્દી લીધી નથી.

પોતાના તાબા હેઠળના વિસ્તારમાં જે બીટગાડ અને ફોરેસ્ટર ફરજ બજાવે છે શુ તે છેલ્લા છ મહિનાથી પોતાના વિસ્તારમાં વિઝીટ માટે ગયા જ નથી અને ગયા હોય તો કટીંગ થયેલા ઝાડો ના થડની સર્વે કરવાની કામગીરીમાં વિલંબ કેમ ?

શિંગાણા રેન્જમાં ફરજ બજાવતા આરએફઓ સહિત ફોરેસ્ટર અને બીટગાર્ડ પણ ડાંગ જિલ્લાના સ્થાનિક વન કર્મીઓ

છે કૌટુંબિક સંબંધોના હિસાબે લોકો સાથે સંબંધ સાચવવા માટે પોતાના વિસ્તારમાંથી કપાતા લાકડા ન પણ અટકાવતા હશે તેમાં નવાઈ નથી તેવી પણ શંકા સેવાઈ રહી છે.

૧. આ બાબતને શિંગાણા રેન્જના આરએફઓ એમ. ગાયકવાડને પૂછતા તેમણે તેઓના સ્ટાફનો બચાવ કરતા જણાવ્યું હતું કે અમારો સ્ટાફ દરરોજ પોતાના નક્કી કરેલા જંગલ વિસ્તારમાં રાઉન્ડમાં જાય છે.

× દરરોજ રાઉન્ડમાં જાય છે તો છ મહિનાથી કટીંગ થયેલા પંઠી પણ વધુ ઝાડના થડ તેઓએ નજરે કેમ નથી પડતાં ×
૨. આ બાબતે હાલમાં જ હું સ્ટાફને જાણ કરી તપાસ કરાવડાવું છું
-- રાહુલ પટેલ, (એસીએફ)ઉત્તર ડાંગ વન વિભાગ.

૩. તપાસ કરાવું છું વાત સાચી હશે તો તસ્કરી કરનારા અને જવાબદાર સામે પણ કાર્યવાહી કરાશે
-- દિનેશ રબારી ,(ડીસીએફ) ઉત્તર ડાંગ વન વિભાગ

પ્રણિત મોર ઘટના પર વીર પહરિયાએ મૌન તોડ્યું: 'હું કોઈપણ પ્રકારની હિંસાની સખત નિંદા કરું છું'

અભિનેતા વીર પહરિયાએ હાસ્ય કલાકાર પ્રણિત મોરેને સંડોવતા કમનસીબ ઘટના સામે પોતાનો અવાજ ઉઠાવ્યો છે, એવા અહેવાલો બહાર આવ્યાં કે તાજેતરમાં એક કોમેડી શોમાં વીર વિશે મજાક કર્યા પછી લોકોના એક જૂથે મોરે પર હુમલો કર્યો હતો. એક ભાવનાત્મક નિવેદનમાં, વીરે સ્પષ્ટ કર્યું કે તે હુમલામાં કોઈ સંડોવણી નથી અને કોઈપણ પ્રકારની હિંસાની સખત નિંદા કરે છે.

"હાસ્ય કલાકાર પ્રણિત મોરે સાથે જે બન્યું તેનાથી હું ખરેખર આઘાત અને દુઃખી છું," વીરે એક જાહેર નિવેદનમાં કહ્યું. "હું તેને સંપૂર્ણ રીતે સ્પષ્ટ કરવા માંગુ છું - મારી આમાં કોઈ સંડોવણી નથી, અને હું કોઈપણ પ્રકારની હિંસાની સખત નિંદા કરું છું. જેમણે હંમેશા ટ્રોલિંગને આગળ ધપાવ્યું છે, તેના પર હાંસી ઉડાવી છે અને મારા ટીકાકારો પ્રત્યે પણ પ્રેમ દર્શાવ્યો છે, હું ક્યારેય કોઈને નુકસાન પહોંચાડવા માટે પ્રોત્સાહિત કે સમર્થન કરીશ નહીં, સમાન સર્જનાત્મક સમુદાયમાંથી કોઈને એકલા રહેવા દો." સોશિયલ મીડિયા પર વ્યાપક ચર્ચાને વેગ આપનારી ઘટનાએ અણધાર્યો વળાંક લીધો જ્યારે અહેવાલો સૂચવે છે કે વીરના સમર્થકો હોવાનો દાવો કરતા કેટલાક લોકોએ મામલો પોતાના હાથમાં લીધો અને પ્રણિત મોરે પર શારીરિક હુમલો કર્યો. જો કે, વીરે પોતાની જાતને આવી કોઈપણ ક્રિયાઓથી દૂર રાખી છે, આગ્રહ કરીને કે તેણે હંમેશા ઓનલાઈન ટીકાને ઉદારતાથી લીધી છે અને ક્યારેય આક્રમકતાથી જવાબ આપ્યો નથી.

પ્રણીત અને તેના પ્રશંસકો માટે - મને આ ઘટના માટે ખૂબ જ દુઃખ છે.

અમેરિકાના રાષ્ટ્રપતિ ડોનાલ્ડ ટ્રમ્પે ફેનેડાથી ઇમ્પોર્ટ પર પ્રસ્તાવિત અમેરિકન ટેરિફ્સને ૩૦ દિવસ સુધી મોફૂફ રાખવા પર સહમતિ વ્યક્ત કરી



કેલિફોર્નિયા/ઓટાવા, કેનેડાના વડાપ્રધાન જસ્ટિન ટ્રૂડોએ એક મહત્વની વાત જણાવતા કહ્યું હતું કે, અમેરિકાના રાષ્ટ્રપતિ ડોનાલ્ડ ટ્રંપે કેનેડાથી ઇમ્પોર્ટ પર પ્રસ્તાવિત અમેરિકન ટેરિફ્સને ૩૦ દિવસ સુધી મોફૂફ રાખવા પર સહમતિ વ્યક્ત કરી છે. આ નિર્ણય મેક્સિકોથી ઇમ્પોર્ટ પર અમેરિકન ટેરિફ્સ પણ એ રીતે

જ રોક લગાવી દેવામાં આવી છે. જ્યારે બંને દેશોએ અમેરિકામાં ફેંટેનાઈલ તસ્કરીને રોકવા માટે સખત પગલાં લીધાં છે. કેનેડાના વડાપ્રધાન જસ્ટિન ટ્રૂડોએ ચેતવણી આપી હતી કે, જો અમેરિકી ટેરિફ અમલમાં આવશે તો કેનેડાની સરકાર દ્વારા પણ ૧૫૫ અબજ ડોલરની અમેરિકાની ચીજવસ્તુઓ પર ૨૫ ટકા

ટેરિફ લાગુ કરશે. સોમવારે ટ્રૂડોએ ટ્વિટ કર્યું કે ટ્રમ્પ સાથેની તેમની વાતચીત સફળ રહી છે અને ૩૦ દિવસ સુધી ટેરિફ લાગુ કરવાનો નિર્ણય ટાળી દેવામાં આવ્યો છે.

આ સાથે જ ટ્રૂડોએ જણાવ્યું હતું કે, કેનેડા પાસે ફેન્ટાનાઈલ દાણચોરીને રોકવા માટે ×ફેન્ટાનાઈલ ઝારની નિમણૂક× કરવા અને સરહદ સુરક્ષાને મજબૂત બનાવવા માટે ૧.૩ બિલિયન ડોલરની યોજના છે. આ યોજના હેઠળ નવા હેલિકોપ્ટર, ટેકનોલોજી અને ૧૦,૦૦૦ ફન્ટલાઈન વર્કર સાથે કેનેડા-યુએસ સરહદની સુરક્ષા મજબૂત બનાવવામાં આવશે. ટ્રૂડોએ લખ્યું કે અમારા અમેરિકન ભાગીદારો સાથે સંકલન વધારીને ફેન્ટાનાઈલની

તસ્કરીને રોકવા માટે જરૂરી પગલાં લેવામાં આવશે.અમેરિકાના રાષ્ટ્રપતિ ડોનાલ્ડ ટ્રમ્પે મેક્સિકો પર ટેરિફ લગાવવાનો નિર્ણય એક મહિના માટે સ્થગિત કરી દીધો છે. મેક્સિકન રાષ્ટ્રપતિ ક્લાઉડિયા શિનબામે સોમવારે જાહેરાત કરી હતી કે યુએસ રાષ્ટ્રપતિ સાથેની વાતચીત બાદ આ નિર્ણય લેવામાં આવ્યો છે. આ નિર્ણયને વ્હાઈટ હાઉસ દ્વારા પણ સમર્થન આપવામાં આવ્યું છે. મેક્સિકો પર લાદવામાં આવેલા ટેરિફ સ્થગિત કરવાથી બંને દેશો વચ્ચેના આર્થિક તણાવમાં અસ્થાયી ઘટાડો થયો છે. જોકે, આ દરમિયાન એ જોવું રસપ્રદ દરેશે કે ડોનાલ્ડ ટ્રમ્પ હવે ચીન પર શું નિર્ણય લેશે.

‘શ્રવણ તીર્થ દર્શન યોજના’નો અત્યાર સુધીમાં રાજ્યના

૧.૫ લાખ કરતા વધુ યાત્રાળુઓએ લીધો લાભ



ગુજરાતમાં આવેલા યાત્રાધામોનો ૬૦ વર્ષ કે તેથી વધુ ઉંમરના વરિષ્ઠ નાગરીકો સરળતાથી દર્શન કરી શકે તે હેતુસર “શ્રવણ તીર્થ દર્શન યોજના”નો રાજ્ય સરકાર દ્વારા તા.૦૧ મે ૨૦૧૭ના રોજ શુભારંભ કરવામાં આવ્યો હતો.

આ યોજનાને મુખ્યમંત્રી શ્રી ભૂપેન્દ્ર પટેલના માર્ગદર્શનમાં વધુ વેગવંતી બની છે. જેના પરિણામ સ્વરૂપે અત્યાર સુધીમાં ૧.૫ લાખથી વધુ યાત્રાળુઓએ આ યોજનાનો લાભ લીધો છે, જે માટે રાજ્ય સરકારે અંદાજે રૂ. ૧.૧૨૮ લાખથી વધુનો ખર્ચ કર્યો છે તેમ,

ગુજરાત પવિત્ર યાત્રાધામ વિકાસ બોર્ડ, ગાંધીનગરની યાદીમાં જણાવાયું છે. યાદીમાં વધુમાં જણાવ્યા મુજબ, આ યોજનાનો લાભ ગુજરાતના યાત્રાધામોના ત્રણ રાત્રિ અને ત્રણ દિવસ એમ ૭૨ કલાક અથવા ૨,૦૦૦ કિ.મી સુધીની પ્રવાસની મર્યાદામાં

મળવાપાત્ર છે. આ યોજના હેઠળ લાભ લેવા માટે યાત્રાળુઓના સમૂહની અરજી માન્ય ગણાશે, વ્યક્તિગત અરજી માન્ય ગણાશે નહીં. ઓછામાં ઓછા ૨૭ યાત્રાળુઓએ યાત્રા માટે સમૂહમાં અરજી કરવાની રહેશે.

આ ઉપરાંત ગુજરાતના યાત્રાધામોના દર્શન માટેની આ યોજનામાં એસ.ટી.ની નોન એ.સી. સુપરબસ, એસ.ટી.ની નોન એ.સી મીની બસ, એસ.ટી.ની નોન એ.સી. સ્લીપર કોચનું ભાડું અથવા જો ખાનગી બસ ભાડે કરી હોય તો ખાનગી બસનું ભાડું બેમાંથી જે ઓછું હોય તેની ૭૫ ટકા રકમ સહાય તરીકે મળવાપાત્ર રહેશે. જેમાં ૨૭ થી ૩૫ યાત્રાળુઓ સુધી મીની બસનું તથા ૩૬ થી ૫૬ યાત્રાળુઓ સુધી

એક્સપ્રેસ-સુપરબસનું ભાડું મળવાપાત્ર છે. વધુમાં ગુજરાત પવિત્ર યાત્રાધામ વિકાસ બોર્ડ દ્વારા દરેક યાત્રીને ઉચ્ચ સહાય તરીકે એક દિવસના જમવાના રૂ. ૫૦/- અને રહેવાના રૂ. ૫૦/- એમ કુલ રૂ. ૧૦૦/- અને વધુમાં વધુ રૂ. ૩૦૦/-ની મર્યાદામાં ચૂકવવામાં આવશે. યાત્રાળુઓએ યાત્રા પૂર્ણ કર્યાના બે માસમાં આધાર-પૂરાવા રજૂ કરવાના રહેશે. યોજના વિશે વધુ માહિતી યાત્રાધામ વિકાસ બોર્ડની વેબસાઈટ www.gujaratpilgrimage.org પરથી મળી રહેશે. આ યોજનાનો વધુમાં વધુ લાભ લેવા ગુજરાત પવિત્ર યાત્રાધામ વિકાસ બોર્ડ દ્વારા નાગરીકોને અનુરોધ કરવામાં આવ્યો છે.

વાહનની સબસીડી લોન માટે લાંચ લેતા ૨ સરકારી કર્મચારીઓને ગાંધીનગરમાં એન્ટી કરપ્શન બ્યુરોએ ઝડપી પાડ્યા

ગાંધીનગર, રાજ્યના પાટનગર ગાંધીનગરમાં વાહનની સબસીડી લોન માટે લાંચ લેતા ૨ સરકારી કર્મચારીઓને એન્ટી કરપ્શન બ્યુરો (છઝમ)એ ઝડપી પાડ્યા છે. ઈન્ચાર્જ મદદનીશ કમિશનર અને પ્યુન લાંચ લેતા રંગેલાથ ઝડપાયા હતા. ફરિયાદી પાસેથી ૪ હજારથી વધુની લાંચ માંગવામાં આવી હતી.

આ માળે મળતી માહિતી અનુસાર, ફરીયાદીને વાજપાઈ બેંકે બલ યોજના હેઠળ ઈકો ગ્રાડી ખરીદવા સારૂ રૂ. ૭.૭૪ લાખની સબસીડી લોન લેવા માટે જિલ્લા ઉદ્યોગ કેન્દ્ર, સહયોગ

સંકુલ, ગાંધીનગર ખાતે સંપર્ક કરતા જીલ્લા ઉદ્યોગ કેન્દ્રના પટાવાળા પ્રવિણભાઈ મણીલાલ શ્રીમાળીએ ફરિયાદીનું ઓનલાઈન ફોર્મ ભરવાના, લોન ઝડપથી મંજૂર કરાવી આપવાના અવેજ પેટે રૂ. ૪૨૦૦/- ની લાંચની માંગણી કરી હતી. મૌલિક પટેલ અને પ્રવીણ શ્રીમાળી નામના ૨ કર્મચારીઓની ધરપકડ કરવામાં આવી છે. સરકારી બિલ્ડિંગની કચેરીમાં લાંચ માંગવામાં આવી હતી.

ગાંધીનગરના જિલ્લા ઉદ્યોગ કેન્દ્ર, સહયોગ સંકુલના પટાવાળાએ ફરિયાદી સાથે વાતચીત કરી લાંચના નાણાં

સ્વીકાર્યા હતા. આરોપી પટાવાળાએ સ્વીકારેલ નાણાં બાબતે આરોપી મૌલિક મહેન્દ્રભાઈ પટેલ ઓફીસ સુપ્રિટેન્ડેન્ટ (ઈન્ચાર્જ મદદનીશ કમિશનર) એ સહમતી દર્શાવી બરો આરોપીઓએ એકબીજાની મદદગારી કરતા બરો આરોપીઓ પકડાઈ ગયા હતા. સમગ્ર મામલે છઝમ એ ગુન્હો નોંધી કાયદેસરની કાર્યવાહી હાથ ધરી છે. આ ઘટનાએ સરકારી કચેરીઓમાં ચાલતી ભ્રષ્ટાચારની પ્રવૃત્તિને ઉજાગર કરી છે. છઝમ દ્વારા આવા ભ્રષ્ટાચારી કર્મચારીઓ સામે કડક કાર્યવાહી કરવામાં આવી રહી છે.

KSV દ્વારા બે દિવસીય ‘સાવિષ્કાર સાયન્સ એન્ડ ટેકનોલોજી બૂટકેમ્પ ૨૦૨૫’નો પ્રારંભ

ગાંધીનગર, તા. ૫ કડી સર્વ વિશ્વવિદ્યાલય, ગાંધીનગર દ્વારા બે દિવસીય ‘સાવિષ્કાર સાયન્સ એન્ડ ટેકનોલોજી બૂટકેમ્પ ૨૦૨૫’નો સાયન્સ ફેરનું આયોજન કરવામાં આવ્યું છે. જેમાં યુનિવર્સિટીના વિવિધ વિભાગો દ્વારા ૧૦૬ જેટલા મોડલ પ્રસ્તુત કરવામાં આવ્યાં છે. આ બે દિવસ દરમિયાન ગાંધીનગર-અમદાવાદ જિલ્લાના ૬૦૦૦ જેટલાં વિદ્યાર્થીઓ આ પ્રદર્શની નિહાળશે.



દાતાશ્રી અને હંમ્બોલ્ટ યુનિવર્સિટી (ટેઈઓ)ના પ્રો. વિહ્વભાઈ પટેલ, કડી સર્વ વિદ્યાલય કેળવણી મંડળ-ગાંધીનગરના પ્રમુખ વિષ્ણુભાઈ પટેલ, યુનિવર્સિટીના ડાયરેક્ટર ડૉ. ગાર્ગી રાજપરા, યુનિવર્સિટીના કેમ્પસ ડાયરેક્ટર ડૉ. કેયુરશાહ સહિત વિવિધ વિભાગોના ડાયરેક્ટરશ્રીઓ, પ્રિન્સીપલશ્રીઓ સહિત મહાનુભાવોના હસ્તે કરવામાં

આવ્યું હતું. મુખ્યમહેમાન તરીકે ઉપસ્થિત ડૉ. વિકલભભાઈ પટેલે જણાવ્યું હતું કે, યુનિવર્સિટી દ્વારા આયોજિત વિજ્ઞાન પ્રદર્શની વિદ્યાર્થીઓને એક પ્લેટફોર્મ પૂરું પાડ્યું છે. તે અભિનંદનીય છે. પ્રાકૃતિક ઉપકરણો અને વિજ્ઞાનનો સકારાત્મક ઉપયોગ કરીને ખૂબ જ સરસ મોડલ પ્રસ્તુત કર્યાં છે. વધુમાં મોડલને પ્રસ્તુત કરનાર

વિદ્યાર્થીઓ અને મુલાકાતી વિદ્યાર્થીઓ માટે દિશાનિર્દેશ રૂપ બની રહેશે.

ગાંધીનગર કેમ્પસ ડાયરેક્ટર અને શ્રી એમ.એમ. પટેલ ઈન્સ્ટિટ્યુટ સાયન્સ એન્ડ રિસર્ચ, કોલેજના પ્રિન્સિપાલ ડૉ. કેયુર શાહે જણાવ્યું હતું કે, બે દિવસીય સાવિષ્કાર સાયન્સ ફેર યુનિવર્સિટીના વિવિધ વિભાગો દ્વારા કૃષિ, સાયન્સ, મેથેમેટિક, ફિઝિયો, કોમ્પ્યુટર સાયન્સ, લાઈફ સાયન્સ, ફિઝિયો, નર્સિંગ સહિતના વિષયો લગતાં ૧૦૬ જેટલા મોડલ પ્રસ્તુત કરવામાં આવ્યાં છે.

આ સાયન્સ ફેરમાં ગાંધીનગર — અમદાવાદ જિલ્લાની ૬૦ જેટલી શાળાના ૬૦૦૦થી વધુ વિદ્યાર્થીઓ મુલાકાત લેશે. જેમાં પ્રથમ દિવસે ૩૫૦૦ જેટલાં વિદ્યાર્થીઓએ મુલાકાત લીધી હતી.

પ્રીત ચેરીટેબલ ટ્રસ્ટ સુરત દ્વારા બોરખલ કેન્દ્રની શાળાઓના વિદ્યાર્થીઓના શૈક્ષણિક કીટ વિતરણ કરાઈ

આહવા. ડાંગ જિલ્લાના બોરખલ પ્રાથમિક શાળામાં વસંત પંચમી નાં પાવન પર્વે દિવસે ક્ષણ વીર દેવભૂમિ ગણાતા સુરત ના પ્રીત ચેરીટેબલ ટ્રસ્ટ ના દાતાઓ દ્વારા શાળા ના પટ અંગણે બોરખલ કેન્દ્રમાં સમાવેશ પૈકીના પાયરથોડી પ્રાથમિક શાળા ગાયખાસ પ્રાથમિક શાળા રાવચોડ પ્રાથમિક શાળા ઈસદર પ્રાથમિક શાળા તેમજ ચૌક્યા પ્રાથમિક શાળાના બાળકોને આજરોજ સુરતના પ્રીત ચેરીટેબલ ટ્રસ્ટ ના દાતાઓ દ્વારા શૈક્ષણિક કીટ નો વિતરણ કરવામાં આવ્યું હતું અને ચૌક્યા પ્રાથમિક શાળા દ્વારા ચલાવવામાં આવતી સિજનલ હોસ્ટેલ ના બાળકો માટે ગાદલા તકિયા ને કીટ નો વિતરણ આજ રોજ દાતાઓ દ્વારા કરવામાં આવેલ હતો જે દાતાઓના સ્વાગત માટે બોરખલ પ્રાથમિક શાળા ના આચાર્ય શિક્ષક સંદીપભાઈ બી પટેલ ના બાળકો



તથા પાયરથોડી, ગાયખાસ, રાવચોડ, ઈસદર અને ચૌક્યા ગામ બાળકોએ ચેરી ટેબલ ટ્રસ્ટ ના દાતાઓ ને ખુબ જ ઉત્સાહ ભેર રૂઢિગત સંસ્કૃતિ કાર્યક્રમ કરી સ્વાગત કરવામાં આવ્યું જેમાં શિક્ષકો દ્વારા નાના નાના બાળકોને ખૂબ ઉત્સુકતા પૂર્વક કૃતિઓ કરી દાતાઓને તથા કાર્યક્રમમાં પધારેલ વાલીઓ તેમજ ગામના સમસ્ત શાળા પરિવારના બાળકો દ્વારા સફળતા પૂર્વક કાર્યક્રમ યોજાયો જેમાં

શિક્ષકો દ્વારા નાના નાના બાળકોને ખૂબ જ સરસ કૃતિઓ ત્યાર કરવા નાર શિક્ષકો તથા નિરપેક્ષતા થી તેમજ ખુબ જ ઉત્સાહથી હરકેમશ છેવાડાના વિસ્તારોમાં દાંત ઓ ને દાન અપાવવામાં માટે તક અપવાનાર ગુરુજી તથા આપણા શાળા ના આચાર્યશ્રી સંદિપભાઈ બી. પટેલ સાહેબ ને કોટી કોટી વંદન છે જેમણા થકી આપણા આદિવાસી વિસ્તારોમાં દાંત ઓ ને વારમ વાર દાન અપાવવામાં તક અપવામાં

આવે છે સાથે પોતાના શાળા ના બાળકો ને પોતાના તન મન અને ધનથી માનીને એમણો આજે રજા હોવા છતાં દાતાઓ ની આગમન ને સાર્થક કરવા નિરપેક્ષતા થી હાજર રહી કાર્યક્રમને સફળ બનાવવા બદલ ખુબ ખુબ આભાર માનું છું તથા નામની બે નામી તમામ ભાઈ -બહેનો ને બોરખલ પ્રાથમિક શાળા ના વાલી તરીકે અને ગામ નાં જાગૃત વ્યક્તિ તરીકે તમાનો આભાર વ્યક્ત કર્યો હતો.

સંસદમાં રાષ્ટ્રપતિશ્રીના અભિભાષણના આભાર પ્રસ્તાવ પરની ચર્ચામાં શક્તિસિંહ ગોહિલે

ગુજરાતના લોકોને સ્પર્શતા અનેક મુદ્દાઓ લોકોની સમસ્યાઓ અંગે રજૂઆતો કરી



રાષ્ટ્રપતિશ્રીના પ્રવચનમાં સરકાર પોતાની દિશા કે દિષ્ટિ આપવામાં સંપૂર્ણ નિષ્ફળ રહી છે. રાષ્ટ્રપતિના અભિભાષણના પાના નંબર ૧૭ ને ટાંકીને શક્તિસિંહ ગોહિલે જણાવ્યું હતું કે આપણા દેશની ફૌજના જવાનો માટે જીવન રક્ષક અને જીવન જરૂરિયાતની વસ્તુઓ એક્સપાયરી ડેટ થઈ ગયેલી અપાય છે જે અંગેનો અહેવાલ સંસદીય સમિતિએ રજૂ કર્યો હતો, તેને ટાંકીને સરકારની આ નિષ્કાળજી બદલ ટીકા કરી હતી. ગુજરાતના બે જાંબાઝ ફૌજના જવાનો તાજેતરમાં જ શહીદ થયા છે. જામકંડોરણાના હાસવડ ગામના વિશ્વરાજસિંહ મહિપતસિંહ ગોહિલ તથા પેરામિલ્ટ્રી ફોર્સના ભાવનગર જિલ્લાના નેસડા ગામના રોહિતભાઈ ડાંગર શહીદ થયા

છે. તેમના પરિવારોની પૂરતી કાળજી સરકાર દ્વારા લેવાઈ નથી. શહીદનો દરજ્જો શહીદોને મળવો જોઈએ પરંતુ અગિનવીર જેવી યોજના ભાજપ સરકાર લાવી તેના કારણે ગુજરાતના શહીદ થયેલા યુવાનોને શહીદનો દરજ્જો કે પરિવારને મળતી પૂરતી સહાય સરકારે આપી નથી. રોહિતભાઈ ડાંગરના પરિવારને પોસ્ટમોર્ટમ રિપોર્ટ અને પોતાની જ વસ્તુઓ પરત મેળવવા માટે પણ કેઠકેકાણે ધક્કા ખાવા પડ્યા હતા જે શરમજનક ગણાય.

હિન્દુઓના નામે મત લેવામાં આવે છે અને હિન્દુઓ માટેની કોઈ ચિંતા ભારતીય જનતા પાર્ટીની સરકાર કરતી નથી. વીઆઈપી માટે તામઝામ અને ધાર્મિક પ્રસંગને રાજકીય ઈવેન્ટ બનાવવાની ઘેલછાના કારણે કુંભમાં અનેક નિર્દોષ વ્યક્તિઓના જીવ ગયા છે અને કેટલા વ્યક્તિઓના મૃત્યુ થયા છે તેના નામ સરનામા હજી સુધી સરકારે જાહેર કર્યા નથી તે દુઃખની બાબત છે. દેશમાં આઝાદીની લડાઈ વખતે જેના માતા પિતા ખૂબ અગ્રેસર રીતે લડ્યા હોય એવા કોઈ હુસેનભાઈ હોય તો તે ભાજપ સરકારને ગમતા નથી પરંતુ બાંગ્લાદેશમાં જેની સામે

વિદ્રોહ થયો અને દેશ છોડવાની નોબત આવી એવી શેખ હસીના ભાજપને ગમે છે. ભાજપની વિદેશ નીતિની નિષ્ફળતાના કારણે આજે બાંગ્લાદેશમાં હિન્દુઓના મંદિર તૂટે છે અને હિન્દુઓ ઉપર હુમલા થાય છે ત્યારે કોઈ પદ ઈચ્છની છાતી કેલાલ આંખ બતાવવાની ભાજપની સરકાર ચિંતા કરતી નથી અને પરિણામે હિન્દુઓ અનેક મુશ્કેલીઓનો સામનો કરે છે. આપણી વિદેશ નીતિમાં એ સ્પષ્ટ જોગવાઈ છે કે અન્ય દેશોની રાજકીય બાબતોમાં ભારત હસ્તક્ષેપ નહીં કરે આમ છતાં આપણા વડાપ્રધાનશ્રી અમેરિકા જઈને ચુંટણી સમયે અબ કી બાર ટ્રમ્પ સરકાર કરીને આવ્યા હતા અને હવે એ જ ટ્રમ્પ સત્તામાં આવ્યા પછી ભારતીયોને ભગાડે છે. જેનો પહેલો જથ્થો ૨૦૫ વ્યક્તિઓનો ભારત આવી પહોંચ્યો છે, જેની રાજકીય બાબતોમાં હસ્તક્ષેપ કર્યો હતો તેવા ટ્રમ્પને કહીને અમેરિકામાં વસતા ભારતીયો કે જેમાં મોટાભાગના ગુજરાતીઓ પણ છે તેની સુરક્ષા ભાજપની સરકાર કરાવી શકતી નથી.

અમરેલીના ભાજપના બે જૂથોની લડાઈમાં નિર્દોષ પાટીદાર

દીકરીને પટ્ટાથી માર મારવામાં અને સરખસ કાઢવામાં આવ્યું હતું તેનો ઉલ્લેખ સંસદમાં કરીને શક્તિસિંહ જણાવ્યું હતું કે, ×મોટા આખલા લડે અને નિર્દોષ ઝાડનો ખો નીકળે × તેમ ભાજપના જૂથોની લડાઈમાં નિર્દોષ વ્યક્તિઓ પરેશાન થાય છે. ભાજપના એક મોટા નેતા અને પૂર્વ સાંસદે નારકો એનાલિસીસ ટેસ્ટની તૈયારી બતાવી અને સામેના જૂથના બાર જણાનો જો સાથે થાય તો પોતે પણ નારકો

એનાલિસીસ ટેસ્ટ આપશે, આ વાતનો ઉલ્લેખ પણ સંસદમાં કરવામાં આવ્યો હતો.

સુરતનો ડાયમંડ ઉદ્યોગ તથા ટેક્સટાઈલ ઉદ્યોગ જે મુશ્કેલીમાં છે તેના માટે સરકારે કોઈ ચિંતા રાષ્ટ્રપતિના પ્રવચનમાં કરી નથી. તે જ રીતે ખેડૂતો ઉપર ખર્ચનું ભારણ વધ્યું છે અને ખેડૂતોની આવકમાં કોઈ વધારો થયો નથી. યુવાનોને રોજગારી જોઈએ છે તેના માટે રોજગારી

નથી, જ્યારે મોંઘવારી આસમાને છે આ અંગે સરકાર કશું જ કરી રહી નથી. અમદાવાદના એરપોર્ટ પર માત્ર ૮૫ રૂપિયા વિદેશ યાત્રા કે સ્થાનિક યાત્રા માટે સરકાર પાસે એરપોર્ટ હતું ત્યારે લેવાતા હતા અને લાંબા સમય સુધી આમાં કોઈ વધારો પણ નહોતો, પરંતુ અદાણી પાસે એરપોર્ટ આવતાની સાથે જ માત્ર બે વર્ષમાં ૮૫ રૂપિયા જે પેસેન્જર પાસેથી હવાઈ મુસાફરી દરમિયાન એરપોર્ટના ઉપયોગનો ચાર્જ લેવામાં આવતો

હતો તેને અદાણીએ ડોમેસ્ટિક માટે ૪૫૦ રૂપિયા કરી દીધા અને અને આંતરરાષ્ટ્રીય માટે જે માત્ર ૮૫ રૂપિયા હતા તેના ૮૮૦ રૂપિયા કરી દેવામાં આવ્યા છે, આ એક ખુલ્લી લૂંટ છે.

જમ્મુ-કાશ્મીરમાં જઈને ગૃહ મંત્રીએ ચૂંટણી સમયે કહ્યું હતું કે, ભાજપની સરકાર આવશે તો જમ્મુ-કાશ્મીરમાં ઈદ અને મોહરમમાં એક-એક ગેસનો બાટલો ફીંકી આપશે. આ વાતને ટાંકીને શક્તિસિંહે કહ્યું

હતું કે, ગુજરાતમાં તમે વર્ષોથી જીતો છો તો કાશ્મીરમાં જઈને આવી વાત કરી આવ્યા હતા તો ગુજરાતીઓને હવે રામનવમી અને જન્માષ્ટમી ઉપર અથવા તો મુસ્લિમ બિરાદરોને જમ્મુ-કાશ્મીરમાં જે રીતે આપવાની તૈયારી હતી એ રીતે ઈદ અને મોહરમ ઉપર કેમ ગેસનો બાટલો મફત આપતા નથી? માત્ર મત લેવા માટે થઈને આ પ્રકારની પ્રવૃત્તિ એ યોગ્ય નથી.

રાષ્ટ્રીય રક્ષા યુનિવર્સિટી, ગુજરાત રોડ સેફ્ટી ઓથોરિટી અને ગાંધીનગર પોલીસ દ્વારા દહેગામ ખાતે માર્ગ સલામતી જાગૃતિ રેલીનું આયોજન કરાયું

ગાંધીનગર, માર્ગ સલામતી જાગૃતિ અને જવાબદાર ડ્રાઈવિંગ પ્રવૃત્તિઓને પ્રોત્સાહન આપવાના એક સંકલિત પ્રયાસમાં, રાષ્ટ્રીય રક્ષા યુનિવર્સિટી (ઈઈ), ગુજરાત રોડ સેફ્ટી ઓથોરિટી અને ગાંધીનગર જિલ્લા પોલીસના સહયોગથી ૩ ફેબ્રુઆરી ૨૦૨૫ના રોજ દહેગામ ખાતે નેહરુ ચોકડીથી દહેગામ બસ સ્ટેશન સુધી રોડ સેફ્ટી જાગૃતિ રેલીનું આયોજન કર્યું હતું. આ પહેલ માર્ગ અકસ્માતો ઘટાડવા

અને નાગરિકોને સલામત મુસાફરી અને ટ્રાફિક નિયમોનું પાલન કરવા પ્રોત્સાહિત કરવા માટે ચાલી રહેલા અભિયાનનો એક ભાગ હતો.

દહેગામ શહેરની સ્થાનિક માથમિક અને ઉચ્ચતર માથમિક શાળાઓના આશરે ૩૦૦ વિદ્યાર્થીઓ, ઈઈના ૪૦ ડ્રઝઝ કેડેટ્સ અને દ્રજજી સ્વયંસેવકો, એને યુનિવર્સિટીના ૨૦૦થી વધુ વિદ્યાર્થીઓએ રેલીમાં સક્રિયપણે ભાગ લીધો હતો. આ દરેક સહભાગીઓએ માર્ગ સલામતી પર પ્રભાવશાળી સંદેશાઓ

લાખેલા પ્લેકાર્ડ અને બેનરો હાથમાં રાખ્યા હતા, જેમાં હેલ્મેટ પહેરવા, ગતિ મર્યાદાનું પાલન કરવા, નશામાં વાહન ના ચલાવવાનું અને સીટ બેલ્ટનો ઉપયોગ કરવાના મહત્વ પર ભાર મૂકવામાં આવ્યો હતો.

રાષ્ટ્રીય રક્ષા યુનિવર્સિટી તરફથી કુલપતિશ્રી પ્રો. (ડો.) બિમલ પટેલ અને ગુજરાત રોડ સેફ્ટી ઓથોરિટી તરફથી કમીશ્રરશ્રી સતીશ પટેલ (ઈજી) દ્વારા ફ્લેગ ઓફ કરી રેલીને પ્રસ્થાન કરાવવામાં આવી હતી. આ રેલી માં ગુજરાત આરક્ષિત

પોલીસ દળના પોલીસ બેન્ડ દ્વારા દેશ ભક્તિના ગીતો સાથે પ્રતિનિધિત્વ કરવામાં આવ્યું હતું. ઉપરાંત રાષ્ટ્રીય રક્ષા યુનિવર્સિટી અને ગુજરાત રોડ સેફ્ટી ઓથોરિટીના ઉચ્ચ અધિકારીઓ તથા સ્થાનિક સ્કૂલોના શિક્ષકો એ ભાગ લીધો હતો.

કાર્યક્રમ દરમિયાન વિદ્યાર્થીઓ દ્વારા સહભાગીઓને ટ્રાફિક નિયમોનું પાલન, માર્ગ સલામતીના ઉપકરણોનો ઉપયોગ કરવા બાબતે જાગૃત કરવામાં આવ્યા હતા.

આયોજકોએ ભવિષ્યમાં પણ આવી જ જાગૃતિ યુગેશ ચલાવવાની પ્રતિબદ્ધતા વ્યક્ત કરી, જેથી ખાતરી કરી શકાય કે માર્ગ સલામતી બધા માટે પ્રાથમિકતા રહે. માર્ગ સલામતી જાગૃતિ રેલીએ એક પ્રભાવશાળી સંદેશ યાદ અપાવ્યો કે સલામત રસ્તાઓ એક સહિયારી જવાબદારી છે. અધિકારીઓના સતત પ્રયાસો અને જાહેર ભાગીદારી સાથે, આવી પહેલ માર્ગ અકસ્માતોમાં નોંધપાત્ર ઘટાડો કરવામાં ફાળો આપી શકે છે.